

”مثیل موسیٰ“

مُصَنَّف

پیر نجش طیب سلیم

(جملہ حقوق محفوظ ہیں)

Order Number: RPB4060URD

German title: Ein Prophet wie Mose

English title: A Prophet like Moses

The Good Way • P. O. Box 66 • CH-8486-Rikon • Switzerland

Internet address: www.the-good-way.com

E-mail address: info@the-good-way.com

THE GOOD WAY - RIKON - SWITZERLAND

پیشہ لفظ

ردِ عیسائیت پر سلمان مصنفین کی جو کتابیں میری نظر سے گزریں، ان کے مطالعہ کے دوران میرا عجب تضاد سے سامنا ہوا۔ ایک طرف ان کتابوں میں یہ ثابت کرنے کے لئے ایڑی چوٹی کا زور لگایا گیا ہے کہ بائبل محرف اور ناقابلِ اعتبار ہے۔ دوسری طرف انہی کتابوں میں ایک ادھ باب اس بات کے تذکرے میں بھی ضرور ملتا ہے کہ موجودہ بائبل میں نبی اسلام کے بارے میں پیشین گوئیاں موجود ہیں۔ میرے لئے یہ طرزِ استدلال ناقابلِ فہم ہے۔ آپ خود ہی غور کیجئے اگر کوئی وکیل عدالت میں ایک تحریر پیش کر کے یہ کہے کہ یہ میرے موکل کے والدِ مرحوم کی وصیت ہے جس کی رُو سے پوری جائیداد کے وہ اور صرف وہ بلا شرکتِ غیر سے وارث ہیں، اور دوسرے ہی لمحے کہنا شروع کر دے کہ یہ تحریر موضوعہ ہے، اس میں ہاتھ کی صفائی کو بھی کچھ دخل ہے، تو عدالتِ عالیہ ایسے وکیل کی وکالت کے بارے میں کیا کہے گی؟ یہی ناہ

بدی عقل و بنیش بیاید گریست

شاید آپ یہ سوچیں کہ یہ تو عام کتابوں کا حال ہوگا لیکن مستند کتابیں اس قسم کی تضاد بیانی اور اجتماعِ نقیضین سے متبرہ ہونگی تو یہ قطعاً خوش فہمی کے سوا اور کچھ نہیں۔ یہاں تک کہ وہ کتاب جسے "عیسائی مذہب پر سب سے زیادہ جامع، مستحکم مدلل اور مبسوط کتاب" کہا گیا، جسے "عیسائیت کی تردید میں حرفِ آخر کی حیثیت رکھنے والی کتاب" سے موسوم کیا گیا، جسے عیسائیت کے تاؤت میں آخری "سچ" کے لقب سے نامزد کیا گیا، جس کے بارے میں یہ دعویٰ کیا گیا کہ اگر دنیا میں یہ کتاب پڑھی جاتی رہی تو دنیا میں مذہبِ عیسوی کی ترقی بند ہو جائے گی، اس کتاب (میری مراد مولانا رحمت اللہ کیرانوی کی کتاب "اظہار الحق" سے ہے) کا یہ عالم ہے کہ پہلے باب میں "بائبل کی تحریف کے ناقابلِ انکار دلائل" ہیں تو آخری باب میں کتبِ مقدسہ میں آنحضرت کی ایمان افروز بشارتیں درج ہیں۔

تحریف کے موضوع پر میں کچھ لکھنے کا ارادہ رکھتا ہوں۔ اگر زندگی نے وفا کی اور مصروفیات نے فرصت دی تو انشاء اللہ آپ کی نظروں سے راقم کی کوئی تحریر گزرے گی۔

مردست بائبل کا ایک حوالہ میں نے زیر بحث لانے کی کوشش کی ہے جس کے بارے میں مسلمان حضرات کا خیال ہے کہ وہ آنحضرت کے بارے میں پیشین گوئی ہے اور مسیحیوں کا کہنا ہے کہ جنابِ مسیح کے بارے میں ہے۔

یہ اس مسئلے کو سمجھانے میں کیس حد تک کامیاب ہو رہے ہیں
اور کہاں تک میں نے انصاف کا دامن تھامے رکھا ہے، آپ
کو فیصلہ کرنا ہے۔ حقیر سی کوشش حاضر خدمت ہے۔

سلیم

مثیل موسیٰ

”خداوند تیرا خدا تیرے لئے تیرے ہی درمیان سے
یعنی تیرے ہی بھائیوں میں سے میری مانند ایک بنی
برپا کرے گا۔ تم اس کی سُننا... میں ان کے لئے اُن
ہی کے بھائیوں میں سے تیری مانند ایک بنی برپا
کروں گا اور اپنا کلام اُس کے مُنہ میں ڈالوں گا اور
جو کچھ میں اُسے حکم دوں گا وہی وہ اُن سے کہے گا۔ اور
جو کوئی میری ان باتوں کو جن کو وہ میرا نام لے کر کہیگا
نہ سُنے تو میں اُن کا حساب اُس سے لوں گا۔“

(استثنا ۱۸: ۱۵، ۱۸، ۱۹)۔

یہ ہیں تورات کے وہ الفاظ جو موضوع بحث ہیں، جو وجہ نزاع
ہیں۔ آخر ان آیات کا مصداق کون ہیں؟ کیا پیغمبر اسلام نہیں؟ آپ
بنی اسرائیل کے ”بھائیوں“ بنی اسمعیل میں سے تھے۔ آپ جناب
موسیٰ کی ”مانند“ تھے۔ انہی کی طرح صاحب کتاب و صاحب شریعت
تھے۔ آپ جناب موسیٰ کی طرح صاحب سیف بھی تھے۔ دونوں نے

(جملہ حقوق محفوظ ہیں)

Order Number: RPB 4060 URD

German title: Ein Prophet wie Mose

English title: A Prophet like Moses

The Good Way - Post Box 66 - CH-8486-Rikon - Switzerland

Internet address: <http://www.the-good-way.com>

E-mail address: inf@the-good-way.com

غزوات میں حصہ لیا۔ آپ کو بھی جناب موسیٰ کی طرح اپنے وطن کو خیر باد کہنا پڑا۔ جناب موسیٰ نے جس شہر کو ہجرت کی اس کا نام مدیان (یا مدائن) تھا اور جس شہر کی طرف جناب نبی اسلام نے ہجرت کی اس کا نام مدینہ تھا۔ شہروں کے ناموں کی مماثلت اس بات کی غمازی کرتی ہے کہ آپ ہی مثیل موسیٰ ہیں۔

آخر مسیحی حضرات کے پاس مندرجہ بالا دلائل کا کیا جواب ہے؟ بالکل سیدھا سادہ سا، کہ مندرجہ بالا تشریح کی تائید نہ تو توریت کا متن کرتا ہے، نہ سیاق و سباق۔ ہر مصنف کو اپنے الفاظ کے معانی متعین کرنے کا پورا پورا حق حاصل ہے اور توریت کا مصنف ان الفاظ کو وہ معانی نہیں پہناتا جو اُس کے معترضین پہناتے ہیں۔ نہ ہی بائبل کے دوسرے حصے اس تاویل کی تائید کرتے ہیں۔ نہ جناب مسیح نے ان الفاظ کے یہ معانی سمجھے، نہ آپ کے حواریوں نے، اور نہ ہی آپ کے ہم عصروں نے۔

جب صورت حال یہ ہو تو تائید یا تردید سے پشتیز اور موافقت یا مخالفت سے پہلے کیوں نہ ایک ایک لفظ کا بغور مطالعہ کر لیا جائے۔ اس مطالعے کے دوران ہم ایک اصول نہ بھولیں۔ جس طرح قرآن مجید اپنا مفسر خود ہے، اُسی طرح بائبل بھی اپنی مفسر خود ہے۔ اُسے اپنی مدد کیلئے برآمد کی ہوئی بیسیا کھینوں کی قطعاً کوئی ضرورت نہیں چاہیے وہ کتنی خوبصورت کیوں نہ ہوں۔

اول۔ آئیے سب سے پہلے ان الفاظ پر غور کریں۔ "تیرے ہی درمیان سے یعنی تیرے ہی بھائیوں میں سے" سوال یہ ہے کہ تیرے بھائیوں سے کون مراد ہے؟ بنی اسمعیل یا بنی اسرائیل؟ اولاً تو ان الفاظ "تیرے ہی بھائیوں میں سے" کی تشریح اس حوالے میں، عبرانی زبان میں، خود موجود ہے۔ "تیرے ہی درمیان سے"۔ اس صریح وضاحت کے بعد کسی ابہام کا امکان ہی نہیں رہتا۔ لیکن چونکہ "تیرے ہی درمیان سے" کے الفاظ توریت کے سامری نسخہ اور اعمال الرسل (۳: ۲۲؛ ۴: ۳۷) میں نہیں پائے جاتے، اس لئے بار بار یہ بات دہرائی جاتی ہے کہ "تیرے بھائیوں" سے مراد بنی اسمعیل ہیں۔ لیکن کیا یہ سچ ہے؟ اگر کسی نے اتنی زحمت گوارا کر لی ہوتی کہ پوری بائبل تو درکنار، پوری توریت تو ایک طرف، اگر صرف استثنا کی کتاب ہی کا مطالعہ کر لیا ہوتا اور ان تمام حوالجات پر غور کر لیا ہوتا جن میں لفظ "بھائی" استعمال ہوا ہے، تو اس قسم کی غلط فہمی یا خوش فہمی کا شکار ہونے سے بچ گئے ہوتے۔ استثنا کی کتاب میں لفظ "بھائی" مختلف تراکیب کے ساتھ مندرجہ ذیل مقامات پر استعمال ہوا ہے۔

استثنا ۱۶: ۱۔ اُسی موقع پر میں نے تمہارے قاضیوں سے تاکید یہ کہا کہ تم اپنے بھائیوں کے مقدسوں کو سُننا پر خواہ بھائی بھائی کا معاملہ ہو یا پردیسی

کاتم ان کا فیصلہ انصاف کے ساتھ کرنا۔
استثنا ۱: ۲۸۔ ”ہمارے بھائیوں نے قویہ بتا کر ہمارا حوصلہ
توڑ دیا ہے کہ وہاں کے لوگ ہم سے بڑے بڑے
اور لمبے ہیں۔“

”۴: ۲ تو ان لوگوں کو تاکید کر دے کہ تم کو بنی عیسو
تمہارے بھائی جو شعیر میں رہتے ہیں انکی سرحد
کے پاس سے ہو کر گزرنا ہے اور وہ تم سے
ہر اسان ہوں گے سو تم خوب احتیاط رکھنا۔“
”۸: ۲ سو ہم اپنے بھائیوں بنی عیسو کے پاس سے جو
شعیر میں رہتے ہیں کترا کر میدان کی راہ سے
ایلات اور عیسون جابہوتے ہوئے گزرے۔“
”۱۸: ۳ تم سب جنگی مرد مسلح ہو کر اپنے بھائیوں بنی اسرائیل
کے آگے آگے پار چلو۔“

”۲۰: ۱۹: ۳ سو یہ سب تمہارے ان ہی شہروں میں رہ جائیں
جو میں نے تم کو دئے ہیں تاوقتیکہ خداوند تمہارے
بھائیوں کو چین نہ بخشے جیسے تم کو بخشا۔“
”۹: ۱۰ لاوی کو کوئی حصہ یا میراث اس کے بھائیوں
کے ساتھ نہیں ملی۔“

”۶: ۱۲ اگر تیرا بھائی یا تیری ماں کا بیٹا یا تیرا بیٹا یا بیٹی

یا تیری ہم آغوش بیوی یا تیرا دوست جس کو تو
اپنی جان کے برابر عزیز رکھتا ہے تجھے شرک کی
دعوت دیں تو قطعاً قبول نہ کرنا۔“

استثنا ۱۵: ۲۔ ”اگر کسی نے اپنے پڑوسی کو کچھ قرض دیا ہو تو
وہ اُسے چھوڑ دے اور اپنے پڑوسی یا بھائی
سے اس کا مطالبہ نہ کرے۔“

”۳: ۱۵ پڑوسی سے تو اس کا مطالبہ کر سکتا ہے پر جو
کچھ تیرا تیرے بھائی پر آتا ہو اسکی طرف سے
دست بردار ہو جانا۔“

”۷: ۱۵ جو ملک خداوند تیرا خدا تجھ کو دیتا ہے اگر اس
میں کہیں تیرے پھانگوں کے اندر تیرے بھائیوں
میں سے کوئی مفلس ہو تو اپنے مفلس بھائی کی
طرف سے نہ اپنا دل سخت کرنا اور نہ ہی اپنی
مسٹھی بند کر لینا۔“

”۹: ۱۵ خبردار تیرے مفلس بھائی کی طرف سے تیری نظر
بد ہو جائے۔“

”۱۱: ۱۵ تو اپنے ملک میں اپنے بھائی یعنی کنگالوں اور
محتاجوں کے لئے اپنی مسٹھی کھلی رکھنا۔“

”۱۲: ۱۵ اگر تیرا کوئی بھائی خواہ وہ عبرانی مرد ہو یا عبرانی عورت

تیرے ہاتھ بکے....“

استثنا ۱۵:۱۷ ”تو اپنے بھائیوں میں سے کسی کو اپنا بادشاہ بنا
اور پر دیسی کو جو تیرا بھائی نہیں اپنے اوپر حاکم نہ
کر لینا“

”۲۰:۱۷“ اس کے دل میں غرور نہ ہو کہ وہ اپنے بھائیوں
کو حقیر جانے اور ان احکام سے نہ تو دہنے نہ بائیں
مڑے تاکہ اسرائیلیوں کے درمیان اس کی اور
اس کی اولاد کی سلطنت مدت تک رہے“

”۲۱:۱۸“ لاوی کاہنوں کو... ان کے بھائیوں کے ساتھ
میراث نہ ملے“

”۷:۱۸“ ”اپنے سب لاوی بھائیوں کی طرح جو وہاں خداوند
کے حضور کھڑے رہتے ہیں وہ بھی خداوند اپنے خدا
کے نام سے خدمت کرے“

”۱۵:۱۸“ ”خداوند خدا تیرے لئے تیرے ہی درمیان سے یعنی
تیرے ہی بھائیوں سے میری مانند ایک نبی
برپا کرے گا“

”۱۸:۱۸“ ”میں ان کے لئے ان ہی کے بھائیوں میں سے
تیری مانند ایک نبی برپا کروں گا“

”۱۹:۱۸“ ”اگر وہ گواہ جھوٹا نکلتے اور اُس نے اپنے بھائی

کے خلاف جھوٹی گواہی دی ہو تو جو حال اُس نے

اپنے بھائی کا کرنا چاہا تھا وہی تم اُس کا کرنا“

استثنا ۲۰:۸ ”فوجی حکام لوگوں کی طرف مخاطب ہو کر اُن سے یہ

بھی کہیں کہ جو شخص ڈرپوک اور سچے دل کا ہو وہ

بھی اپنے گھر کو لوٹ جائے تاکہ نہ ہو کہ اس کی طرح

اس کے بھائیوں کا حوصلہ بھی ٹوٹ جائے“

”۲۲:۱-۲۰“ ”تو اپنے بھائی کے بل یا بھیر کو بھٹکتی دیکھ کر اُس

سے روپوشی نہ کرنا بلکہ ضرور تو اس کو اپنے بھائی

کے پاس پہنچا دینا۔ اور اگر تیرا بھائی تیرے نزدیک

نہ رہتا ہو یا تو اس سے واقف نہ ہو تو تو اس

جانور کو اپنے گھر لے آنا اور وہ تیرے پاس رہے

جب تک تیرا بھائی اُس کی تلاش نہ کرے۔ تب

تو اُسے اُس کو دے دینا۔ تو اس کے گدھے اور

اس کے کپڑے سے بھی ایسا ہی کرنا۔ غرض جو کچھ

تیرے بھائی سے کھویا جائے اور تجھ کو ملے تو

اُس سے ایسا ہی کرنا اور روپوشی نہ کرنا۔ تو اپنے

بھائی کا گدھا یا بیل راستہ میں گرا ہوا دیکھ کر

اُس سے روپوشی نہ کرنا“

”۲۳:۷“ ”تو کسی آدمی سے نفرت نہ کرنا کیونکہ وہ تیرا بھائی ہے“

استثنا ۲۲: ۱۹ "تو اپنے بھائی کو سود پر قرض نہ دینا"
 "۲۰: ۲۳" تو پر دیسی کو سود پر قرض دے تو دے پر اپنے
 بھائی کو سود پر قرض نہ دینا"
 "۲۳: ۷" اگر کوئی شخص اپنے اسرائیلی بھائیوں میں سے
 کسی کو غلام بنائے... تو مار ڈالا جائے"
 "۱۰: ۲۴" جب تو اپنے بھائی کو کچھ قرض دے تو گرو کی چیز
 لینے کو اس کے گھر میں نہ گھسنا"
 "۱۴: ۲۴" تو اپنے غریب اور محتاج خادم پر ظلم نہ کرنا خواہ
 وہ تیرے بھائیوں میں سے ہو خواہ ان پر دیسیوں
 میں سے جو تیرے ملک کے اندر تیری بستیوں میں
 رہتے ہوں"
 "۳: ۲۵" وہ اُسے چالیس کوڑے لگائے اس سے زیادہ
 نہ مارے تا نہ ہو کہ اس سے زیادہ کوڑے سے تیرا
 بھائی تجھ کو حقیر معلوم ہونے لگے"
 "۹-۵: ۲۵" اگر کئی بھائی مل کر ساتھ رہتے ہوں اور ایک ان
 میں سے بے اولاد مر جائے تو اس مرحوم کی
 بیوی کسی اجنبی سے بیاہ نہ کرے بلکہ اس کے
 شوہر کا بھائی اُس کے پاس جا کر اُسے اپنی بیوی
 بنالے اور شوہر کے بھائی کا جو حق ہے وہ اُس

کے ساتھ ادا کرے اور اس عورت کا جو پہلا بچہ ہو
 وہ اس آدمی کے مرحوم بھائی کے نام کا کہلائے
 ... میرا دیور اسرائیل میں اپنے بھائی کا نام بحال
 کرنے سے انکار کرتا ہے... جو آدمی اپنے بھائی
 کا گھر آباد نہ کرے"
 استثنا ۲۸: ۵۴ "اُس کی بھی اپنے بھائی اور اپنی ہم آغوش
 بیوی اور اپنے باقی ماندہ بچوں کی طرف بُری
 نظر ہوگی"
 "۵۰: ۳۲" اسی پہاڑ پر جہاں تو [موسیٰ] وفات پائے وفات
 پا کر اپنے لوگوں میں شامل ہو، جیسے تیرا بھائی
 ہارون ہو کر کے پہاڑ پر مرا اور اپنے لوگوں میں
 جا ملا"
 "۹: ۳۳" نہ اُس [لاوی] نے اپنے بھائیوں کو اپنا مانا اور
 نہ اپنے بیٹوں کو پہچانا"
 "۱۶: ۲۳" ان سب کے اعتبار سے یوسف کے سر پر یعنی
 اسی کے سر کے چاند پر جو اپنے بھائیوں سے جدا
 رہا برکت نازل ہو"
 "۲۴: ۳۳" آشرا اس اولاد سے مالا مال ہو۔ وہ اپنے بھائیوں
 کا مقبول ہو"

مندرجہ بالا حوالیات کے مطالعے سے قارئین پر یہ بات اظہر
 من الشمس ہو چکی ہوگی کہ اگرچہ استثنا کا مُصنّف لفظ "بھائی"
 کم و بیش ۴۸ مرتبہ استعمال کرتا ہے لیکن ایک دفعہ بھی اُسے
 بنی اسمعیل کے لئے استعمال نہیں کرتا۔ ایسے حالات میں "بھائی" سے
 بنی اسمعیل مراد لینا حق و انصاف کا خون کرنے کے مترادف ہوگا۔
 دوم۔ اب دوسرے جملے پر غور کیجئے۔ "میری مانند ایک بنی بریا
 کرے گا۔" "میری مانند ایک بنی بریا کروں گا۔" "میری مانند یا تیری مانند"
 سے کیا مراد ہے؟ اس سے پہلے کہ ہم ان الفاظ کا مفہوم سمجھنے کی
 کوشش کریں کیا یہ مناسب نہ ہوگا کہ ہم وہ اصول پھر دہرائیں جس
 کا ذکر پہلے کیا جا چکا ہے کہ ہر مُصنّف کو اپنے الفاظ کا مفہوم متعین
 کرنے کا پورا پورا حق پہنچتا ہے اور بائبل اپنی مُفسر خود ہے۔ تو
 آئیے پھر بائبل سے ان الفاظ کے معانی متعین کریں۔ اسی استثنا
 کی کتاب کے آخری باب میں مرقوم ہے کہ اگرچہ جناب موسیٰ کی وفات
 کو کافی عرصہ گزر چکا ہے لیکن اُس وقت سے اب تک بنی اسرائیل
 میں کوئی بنی موسیٰ کی مانند جس سے خداوند نے روبرو باتیں کیں نہیں
 اٹھا۔ اور اس کو خداوند نے ملک مصر میں فرعون اور اُس کے
 سب خادموں اور اُس کے سارے ملک کے سامنے سب نشانوں
 اور عجیب کاموں کے دکھانے کو بھیجا تھا۔ یوں موسیٰ نے سب
 اسرائیلیوں کے سامنے زور آور ہاتھ اور بڑی ہیبت کے کام

کر دکھائے۔ (۱۲-۱۰:۳۴)۔

پہلی بات جس کا تذکرہ ان آیات میں کیا گیا ہے یہ ہے کہ
 "موسیٰ کی مانند" بنی کی توقع "بنی اسرائیل" میں سے تھی۔ جس وقت
 استثنا کا آخری باب قلمبند کیا گیا اگرچہ اس وقت جناب موسیٰ کی
 وفات کو اچھا خاصہ وقت گزر چکا تھا لیکن لوگ پھر بھی مثیل موسیٰ کی
 آمد کے منتظر تھے۔ اور مثیل موسیٰ کو بنی اسرائیل سے آنا تھا۔ اور مثیل موسیٰ اُس
 وقت تک بنی اسرائیل میں سے مبعوث نہیں ہوا تھا۔ لوگ پھر بھی توقع
 لگائے بیٹھے رہے کہ وہ بنی اسرائیل میں سے آئے گا۔ کیسی کو دور
 کی بھی نہ سوجھی کہ کتنا یارو، آؤ، بنی اسمعیل کے پاس چلیں۔
 ان سے معلوم کریں کہ آیا وہ بنی آچکا ہے یا نہیں، کیونکہ بنی اسمعیل
 ہی تو ہمارے "بھائی" ہیں۔ "کیونکہ انہوں نے کبھی تیرے بھائیوں کا
 کا مطلب بنی اسمعیل نہ سمجھا، اس لئے اس قسم کی حرکت بھی
 نہ کی۔"

دوسری بات جس کا تذکرہ مندرجہ بالا آیات (استثنا
 ۱۲-۱۰:۳۴) میں کیا گیا ہے اس بات کی تشریح ہے کہ مثیل موسیٰ
 سے کیا مراد ہے؟ ایسے دعویدار میں کن باتوں کا ہونا ضروری ہے؟
 وہ کیا شرائط ہیں؟ وہ کون سے نشانات ہیں جن سے ہم اس کی
 نشانہ ہی کر سکیں؟ ان آیات میں دو خصوصیات کا ذکر ہے۔
 ۱۔ خدا اُس سے روبرو باتیں کرے۔

۲ وہ معجزات دکھائے

جب ہم قرآن مجید کا مطالعہ کرتے ہیں تو ہمیں محسوس ہوتا ہے کہ اللہ جل شانہ نے آنحضرت سے روبرو کلام نہیں کیا بلکہ جبریل فرشتہ کے ذریعے اپنا کلام بھیجا۔ اس طرح کلام بلا واسطہ نہیں رہتا بلکہ بلا واسطہ ہو جاتا ہے۔ اس سلسلے میں بخاری شریف کی اس حدیث کا تذکرہ خالی از دلچسپی نہ ہوگا جس میں نزول وحی اور کیفیات وحی کا ذکر ہے۔ بخاری کے الفاظ یہ ہیں۔

عن عائشة رضی اللہ عنہا ان الحارث بن ہشام دہنی اللہ عنہ سأل رسول اللہ صلی اللہ علیہ وسلم فقال یا رسول اللہ کیف یاتیک الوحی فقال رسول اللہ صلی اللہ علیہ وسلم احياناً یاتی مثل صلصلة الجرس وهو اشدّ کاً علی فیفصم عنی وقد وعیت عنه ما قال فاحیاناً یتمثل لی الملك رجلاً فیکلمنی فاعی ما یقول قالت عائشة رضی اللہ عنہا ولقد رأیتہ ینزل علیہ الوحی فی الیوم الشدید البرد فیفصم عنه وان جبینہ لیفصد عراً۔

حضرت عائشہ سے روایت ہے کہ حارث بن ہشام نے رسول اللہ صلی اللہ علیہ وسلم سے پوچھا "یا رسول اللہ آپ پر وحی کس طرح آتی ہے؟" آپ نے فرمایا: "کبھی تو میرے پاس وحی مثل گھنٹی کی آواز کے آتی ہے اور تمام وحیوں میں (یہ قسم وحی کی) مجھ پر زیادہ دشوار ہے۔ پھر یہ کیفیت مجھ سے دور ہو جاتی ہے کہ فرشتے نے جو کچھ کہا اسے اخذ کر

چکنا ہوں۔ اور کبھی فرشتہ میرے سامنے آدمی کی صورت بن کر آتا ہے اور مجھ سے کلام کرتا ہے۔ جو کچھ وہ کہتا ہے اس کو میں حفظ کر لیتا ہوں" حضرت عائشہ فرماتی ہیں: "بے شک میں نے سخت سردی والے دن میں آپ پر وحی اُترتے ہوئے دیکھی اور (یہ دیکھا کہ اُس وقت) آپ کی پیشانی سے پسینہ بہنے لگتا تھا"۔ اس روایت میں کہیں بھی خدا کے آنحضرت سے روبرو کلام کرنے کا کوئی ذکر نہیں۔ اس کے برعکس جب ہم عہد جدید کی طرف آتے ہیں تو انجیل یوحنا کی پہلی ہی آیت میں ان الفاظ کا سامنا ہوتا ہے کہ ابتدا میں کلام تھا۔ کلام خدا کے ساتھ تھا " (۱:۱)۔ یونانی زبان کے الفاظ "پروٹون تھیون" (ΠΡΟΣ ΤΟΥ ΘΕΟΥ) کا مطلب ہے "کلام خدا کے روبرو تھا، بالمشافہ تھا" پھر اسی انجیل میں یہ بھی مرقوم ہے "خدا کو کسی نے کبھی نہیں دیکھا۔ اکلوتا بیٹا جو باپ کی گود میں ہے اسی نے ظاہر کیا" (۱۸:۱) یا لاثانی بیٹا جس کے باپ سے بہت گہرے مراسم ہیں۔

دوسری شرط جو مثیل موسیٰ کے لئے بیان کی گئی تھی یہ تھی کہ وہ بنی صاحب معجزات ہوگا۔ جناب مسیح کے بارے میں ہم جانتے ہیں کہ عہد جدید میں قدم قدم پر ان کے معجزات اور خارق العادات اعمال کا ذکر ہے اور قرآن مجید بھی ان معجزات کا موبد ہے، لیکن جب ہم قرآن مجید کی طرف اس غرض سے متوجہ ہوتے ہیں کہ بنی اسلام کے

معجزات کے بارے میں کچھ معلوم کریں تو ہمارا سنا اس قسم کی آیات سے ہوتا ہے:

سورہ بنی اسرائیل آیت ۵۹

مَنْعًا أَنْ تُرْسِلَ بِالْآيَاتِ إِلَّا أَنْ كَذَّبَ بِهَا الْأَعْيُنُ (اور ہم

نے موقوف کیں نشانیاں بھیجی، کہ اگلوں نے ان کو جھٹلایا)۔

وَقَالُوا

سورہ انعام آیت ۳۷

لَوْلَا نُزِّلَ عَلَيْهِ آيَةٌ مِنْ رَبِّهِ قُلْ إِنَّ اللَّهَ فَالِقُ

الْحَبِّ إِنَّ يُنَزِّلُ آيَةً وَلَكِنْ أَكْثَرُهُمْ لَا يَعْلَمُونَ

(اور کہتے ہیں کیوں

نہیں اتری، اس پر کچھ نشانی

اس کے رب سے؟ تو کہہ اللہ

کو قدرت ہے کہ اتارے کچھ نشانی،

ولیکن ان بہتوں کو سمجھ نہیں)۔

سورہ انعام آیت ۱۱۰

وَأَنصَبُوا بِالنَّارِ حَتَّىٰ أَمْلَأَتْهُمْ لَهَنَ

جَارَتْهُمْ آيَةٌ لِّيُؤْمِنُوا بِهَا قُلْ إِنَّمَا الْآيَةُ عِنْدَ

اللَّهِ وَمَا يُشْعُرُ كَلَمًا أَكْهَلًا إِذَا جَاءَتْ لَا يُؤْمِنُونَ

(اور قسمیں کھاتے ہیں اللہ کی،

تاکید سے کہ اگر ان کو ایک نشانی

پہنچے، البتہ اس کو مانیں۔ تو کہہ

نشانیاں تو اللہ کے پاس ہیں،

اور تم مسلمان کیا خبر رکھتے ہو کہ

جب وہ آویں گی تو یہ مانیں گے)

وَلَوْلَا لَعْنَةُ اللَّهِ لَتَأْتِيَ بِالْآيَةِ قَالُوا لَوْلَا

أُتِيَ بِهَا قُلْ إِنَّمَا آيَةُ مَا يُؤْتِي إِلَهُ مِنْ

رُوحٍ (اور جب تو کے کر

نہ جاوے ان پاس کوئی آیت،

کہیں کچھ چھانٹ کیوں نہ لایا؟

تو کہہ، میں چلتا ہوں اُسی پر جو

حکم آوے مجھ کو میرے رب سے)۔

وَيَعُولُونَ لَوْلَا أُنْزِلَ عَلَيْهِ آيَةٌ مِنْ رَبِّهِ قُلْ

إِنَّمَا الْغَيْبُ لِلَّهِ فَانظُرُوا إِلَيَّ مَعَ كُفْرِكُمْ

الْمُنَظِّرِينَ

(اور کہتے ہیں کیوں

نہ اتری اس پر ایک نشانی اس

کے رب سے، سو تو کہہ کہ چھپی بات

اللہ ہی جانے، سوراہ دیکھو میں

سورہ اعراف آیت ۲۰۳

سورہ یونس آیت ۲۰

تمہارے ساتھ ہوں راہ دیکھتا)۔

وَيَقُولُ الَّذِينَ

كَفَرُوا لَوْلَا نُزِّلَ عَلَيْهِ آيَةٌ مِنْ رَبِّهِ إِنَّمَا

أَنْتَ مُنذِرٌ وَكُلُّ قَوْمٍ هَادٍ (اور

کہتے ہیں منکر کیوں نہ اتری اس

پر کوئی نشانی اس کے رب

سے؟ تو تو در سنانے والا ہے،

اور بر قوم کو ہوا ہے راہ بتلنے

والا)۔

وَيَقُولُ الَّذِينَ

كَفَرُوا لَوْلَا نُزِّلَ عَلَيْهِ آيَةٌ مِنْ رَبِّهِ قُلْ إِنَّ

اللَّهَ يُضِلُّ مَنْ يَشَاءُ وَيَهْدِي مَنْ يَشَاءُ ۚ إِنَّ اللَّهَ

مُتَّبِعٌ (اور کہتے ہیں

منکر کیوں نہ اتری اس پر کوئی

نشانی اس کے رب سے؟ کہہ،

اللہ بچلاتا ہے جس کو چاہے،

اور راہ دیتا ہے اپنی طرف

اُس کو، جو رجوع ہوا)۔

وَالَّذِينَ لَا يُؤْمِنُونَ بِالْآيَةِ

سورہ رعد آیت ۷

سورہ رعد آیت ۲۷

سورہ عنکبوت آیت ۵۰

مِنْ رَبِّهِ قُلْ إِنَّمَا الْإِنشَاءُ عِنْدَ اللَّهِ وَإِنَّمَا أَنَا

نَذِيرٌ مُبِينٌ (اور کہتے ہیں

کیوں نہ اتری اس پر کچھ نشانیاں؟

اس کے رب سے، تو کہہ، نشانیاں تو

ہیں اختیار میں اللہ کے۔ اور میں تو

یہی سنار دینے والا ہوں کھول کر)۔

مندرجہ بالا حوالہ جات کے علاوہ قرآن مجید میں اور بھی بیشمار

آیات ہیں جن میں بار بار یہ کہا گیا ہے کہ آنحضرت معجزات دکھانے

کے لئے نہیں آئے۔ آپ خود ہی اندازہ لگائیے کہ تورات کی اس

آیت کے جس میں موعود بنی کے لئے صاحب معجزات ہونا شرط

ہے، آنحضرت کس طرح مصداق ہو سکتے ہیں جبکہ قرآن مجید آپ

سے نہ صرف کسی قسم کا معجزہ منسوب نہیں کرتا بلکہ آپ سے معجزات

سرزد ہونے کی بھی تردید کرتا ہے۔

سوم :- تیسری شرط یہ تھی کہ پیشینگوئی کا مصداق بنی ہوگا۔

معترفین یہ کہتے ہیں کہ چونکہ مسیحی حضرات جناب مسیح کو خدا اور ابن

خدا مانتے ہیں۔ اس لئے وہ تو اس پیشینگوئی کا مصداق ہو ہی

نہیں سکتے، البتہ جناب نبی اسلام ضرور اس کے مصداق ہیں،

کیونکہ آپ نبی تھے۔ پہلی بات تو یہ ہے کہ قرآن مجید جناب مسیح کی نبوت کا

معترف اور موید ہے۔ دوسرے ارہ گیا عبد جدید، تو آئیے دیکھیں

اُس کے مطابق جناب مسیح بنی تھے یا نہیں۔ اس سلسلے میں ہم تین باتوں کی تحقیق کریں گے۔

۱۔ آیا لوگ آپ کو بنی سمجھتے تھے یا نہیں؟

۲۔ آیا آپ کے حواری آپ کو بنی سمجھتے تھے یا نہیں؟

۳۔ آیا جناب مسیح خود اپنے آپ کو بنی سمجھتے تھے یا نہیں؟

پہلے۔ کیا لوگ آپ کو بنی سمجھتے تھے یا نہیں؟

متی ۱۶: ۱۳-۱۴ "جب یسوع قیسریہ فلیسی کے علاقہ میں

آیا تو اس نے اپنے شاگردوں سے

یہ پوچھا کہ لوگ ابن آدم کو کیا کہتے

ہیں؟ انہوں نے کہا بعض یوحنا پتسمہ

دینے والا کہتے ہیں، بعض ایلیاہ،

بعض یرمیاہ یا نبیوں میں سے کوئی۔"

"بھیرے لوگوں نے کہا یہ گھمیل کے

ناصرۃ کا بنی یسوع ہے۔"

"وہ اُسے پکڑنے کی کوشش میں تھے

لیکن لوگوں سے ڈرتے تھے کیونکہ وہ

اُسے بنی جانتے تھے۔"

"ہیروڈیس بادشاہ نے اس کا [یعنی

مسیح کا] ذکر سنا کیونکہ اُس کا نام

متی ۲۱: ۱۱

متی ۲۶: ۲۱

مرقس ۶: ۱۳-۱۵

مشہور ہو گیا تھا اور اُس نے کہا
کہ یوحنا پتسمہ دینے والا مردوں میں سے
جی اٹھا ہے کیونکہ اس سے معجزے
ظاہر ہوتے تھے۔ مگر بعض کہتے تھے
کہ ایلیاہ ہے اور بعض یہ کہ نبیوں میں
سے کسی کی مانند ایک بنی ہے۔"

مرقس ۸: ۲۷-۲۸

"پھر یسوع اور اس کے شاگرد قیسریہ

فلیسی کے گاؤں میں چلے گئے اور راہ

میں اُس نے اپنے شاگردوں سے

یہ پوچھا کہ لوگ مجھے کیا کہتے ہیں؟

انہوں نے جواب دیا کہ یوحنا پتسمہ

دینے والا اور بعض ایلیاہ اور بعض

نبیوں میں سے کوئی۔"

جب آپ نے ایک مردہ زندہ کیا تو

"سب پر دہشت چھا گئی اور وہ خدا

کی تعجید کر کے کہنے لگے کہ ایک بڑا بنی ہم

میں برپا ہوا ہے اور خدا نے اپنی امت

پر توجہ کی ہے۔"

"اُس کی دعوت کرنے والا فریسی یہ دیکھ

لوقا ۷: ۱۶

لوقا ۷: ۳۹

کراپنے جی میں کہنے لگا کہ اگر یہ شخص
نبی ہوتا تو جانتا کہ جو اُسے چھوٹی
ہے وہ کون اور کیسی عورت ہے
کیونکہ بد چلن ہے۔

لوقا ۸: ۹

”بعض کہتے تھے کہ یوحنا مردوں میں
سے جی اٹھا ہے اور بعض یہ کہ ایلیاہ
ظاہر ہوا ہے اور بعض یہ کہ قدیم نبیوں
میں سے کوئی جی اٹھا ہے۔“

لوقا ۹: ۱۸-۱۹

”اُس نے [مسیح نے] ان سے پوچھا کہ
لوگ مجھے کیا کہتے ہیں؟ انہوں نے
جواب میں کہا کہ یوحنا پتھر دینے
والا اور بعض ایلیاہ کہتے ہیں اور
بعض یہ کہ قدیم نبیوں میں سے کوئی
جی اٹھا ہے۔“

یوحنا ۴: ۱۹

سامری عورت نے اُس سے کہا اے
خداوند مجھے معلوم ہوتا ہے کہ تو نبی ہے۔
”پس جو معجزہ اُس نے دکھایا وہ لوگ
اُسے دیکھ کر کہنے لگے جو نبی دنیا میں
آنے والا تھا فی الحقیقت یہی ہے۔“

یوحنا ۶: ۱۴

یوحنا ۴: ۴۰ ”پس بھیڑ میں سے بعض یہ باتیں سن

کر کہا بے شک یہی وہ نبی ہے۔“
”انہوں نے اس کے [یکہ تیس کے]

جواب میں کہا تو بھی گلیل کا ہے؟
تلاش کر اور دیکھ کہ گلیل میں سے
کوئی نبی برپا نہیں ہونے کا۔“

یوحنا ۹: ۱۴

”انہوں نے پھر اندھے سے کہا کہ اُس
نے جو تیری آنکھیں کھولیں تو اُس
کے حق میں کیا کہتا ہے؟ اس نے
کہا وہ نبی ہے۔“

دوسرے۔ کیا حواری آپ کو نبی سمجھتے تھے یا نہیں؟

لوقا ۲۴: ۱۹ اماؤس کو جاتے ہوئے دوش گرد

جنہیں جناب مسیح اٹھنے کے بعد ملے۔

آپ نے ان سے پوچھا کیا ہوا؟ انہوں

نے اُس سے کہا یسوع نامری کا ماجرا

جو خدا اور ساری امت کے نزدیک

کام اور کلام میں قدرت والا نبی تھا۔“

تیسرے۔ کیا جناب مسیح خدا اپنے آپ کو نبی سمجھتے تھے؟

متی ۱۳: ۵۷ ”یسوع نے ان سے کہا کہ نبی اپنے

وطن اور اپنے گھر کے سوا اور کہیں معیت
نہیں ہوتا۔

مرقس ۶: ۲

”یسوع نے اُن سے کہا نبی اپنے وطن
اور اپنے رشتہ داروں اور اپنے گھر
کے سوا اور کہیں بے عزت نہیں ہوتا۔“
”اُس نے کہا میں تم سے سچ کہتا ہوں
کہ کوئی نبی اپنے وطن میں مقبول نہیں
ہوتا۔“

لوقا ۴: ۲۴

”یسوع نے خود گواہی دی کہ نبی اپنے
وطن میں عزت نہیں پاتا۔“

یوحنا ۴: ۴۴

”اے یروشلم! اے یروشلم! تو جو
نبیوں کو قتل کرتی اور جو تیرے پاس
بھیجے گئے ان کو سنگسار کرتی ہے!
کتنی بار میں نے چاہا کہ جس طرح مرعی
اپنے بچوں کو پروں تلے جمع کر لیتی ہے
اُسی طرح میں بھی تیرے لوگوں کو جمع
کر لوں مگر تم نے نہ چاہا۔“

متی ۲۳: ۳۷

لوقا ۱۳: ۳۳-۳۴ ”مجھے آج اور کل اور پرسوں اپنی راہ
پر چلنا ضرور ہے کیونکہ ممکن نہیں کہ نبی

یروشلم سے باہر ہلاک ہو۔ اے یروشلم!
اے یروشلم! تو جو نبیوں کو قتل کرتی
ہے اور جو تیرے پاس بھیجے گئے ان کو
سنگسار کرتی ہے کتنی ہی بار میں نے
چاہا کہ جس طرح مرعی اپنے بچوں کو
پروں تلے جمع کر لیتی ہے اُسی طرح میں
بھی تیرے بچوں کو جمع کر لوں مگر تم
نے نہ چاہا۔“

اب آخر میں اس بات پر بھی غور کریں کہ آیا کہیں واضح الفاظ میں
کہا گیا ہے کہ جناب موسیٰ کی پیش گوئی کے مصداق جناب مسیح تھے
یا یہ صرف ہمارا استدلال و استنتاج ہے۔

پہلے۔ کیا لوگ آپ کو جناب موسیٰ کی پیش گوئی کا مصداق سمجھتے
تھے یا نہیں؟

یوحنا ۱: ۲۵

”فلیس نے نقن آیل سے مل کر اس سے
کہا کہ جس کا ذکر موسیٰ نے توریت میں
اور نبیوں نے کیا ہے وہ ہم کو مل گیا۔
وہ یوسف کا بیٹا یسوع نامری ہے۔“

”پس جو معجزہ اس نے دکھایا وہ لوگ
اسے دیکھ کر کہنے لگے جو نبی دنیا میں آنے

یوحنا ۶: ۱۴

یوحنا ۴: ۲۰ "پس بھڑ میں سے بعض نے یہ باتیں سُکر کہا بے شک یہی وہ نبی ہے۔"
دوسرے - کیا حاری آپ کو اُس پیش گوئی کا مصداق سمجھتے تھے؟

اعمال ۳: ۱۱-۲۶ پطرس کی شہادت: "جن باتوں کی خدا نے سب نبیوں کی زبانی پیشتر خبر دی تھی کہ اس کا مسیح دکھ اٹھائیگا وہ اس نے اسی طرح پوری کیں... چنانچہ موسیٰ نے کہا کہ خداوند خدا تمہارے بھائیوں میں سے تمہارے لئے مجھ سا ایک نبی برپا کرے گا۔ جو کچھ وہ تم سے کہے اُس کی سننا۔ اور یوں ہوگا کہ جو شخص اس نبی کی نہ سنیگا وہ اُمت میں سے نیست و نابود کر دیا جائے گا۔ بلکہ سموئیل سے لے کر چھلوں تک جتنے نبیوں نے کلام کیا اُن سب نے ان دنوں کی خبر دی ہے۔"

اعمال ۴: ۲۴، ۵۲، ۵۳ ستفنس کی شہادت: "یہ وہی موسیٰ

جس نے بنی اسرائیل سے کہا کہ خدا تمہارے بھائیوں میں سے تمہارے لئے مجھ سا ایک نبی برپا کرے گا... نبیوں میں سے کس کو تمہارے باپ دادا نے نہیں ستایا؟ انہوں نے اس راستباز [مسیح] کے آنے کی پیش خبری دینے والوں کو قتل کیا اور اب تم اسکے پکڑوانے والے اور قاتل ہوئے۔ تم نے فرشتوں کی معرفت سے شریعت تو پائی پر عمل نہ کیا۔"
 اعمال ۲۸: ۲۳ پطرس کی شہادت: "وہ اس سے ایک دن ٹھہرا کر کثرت سے اُس کے ہاں جمع ہوئے اور وہ خدا کی بادشاہی کی گواہی دے دے کر اور موسیٰ کی توریت اور نبیوں کے صحیفوں سے یسوع کی بابت سمجھا سمجھا کر صبح سے شام تک اُن سے بیان کرتا رہا۔"
 تیسرے - کیا جناب مسیح نے خود اس بات کا دعویٰ کیا کہ میں اِس پیش گوئی کا مصداق ہوں؟

لوقا ۲۴: ۲۴ "موسیٰ سے اور سب نبیوں سے شروع کر کے سب نسلوں میں جتنی باتیں اسکے

حق میں لکھی ہوئی ہیں وہ ان کو سمجھا دیں“
 لوقا ۲۴: ۴۵-۴۴ ”پھر اُس نے اُن سے کہا یہ میری وہ باتیں
 ہیں جو میں نے تم سے اس وقت کہی تھیں
 جب تمہارے ساتھ تھا کہ ضرور ہے جتنی
 باتیں موسیٰ کی توریت اور نبیوں کے صحیفوں
 اور زبور میں میری بابت لکھی ہیں پوری
 ہوں۔ پھر اُس نے ان کا ذہن کھولا تاکہ
 کتاب مقدس کو سمجھیں“
 یوحنا ۵: ۴۶ ”اگر تم موسیٰ کا یقین کرتے تو میرا بھی یقین
 کرتے اس لئے کہ اُس نے میرے حق میں
 لکھا ہے“

چارم۔ یہ کہا گیا تھا کہ تم اُس کی سننا (استثنا ۱۸: ۱۵؛ اعمال
 ۲۳: ۳)۔ اس کی تکمیل یوں ہوئی کہ جب جناب مسیح اپنے حواریوں
 پطرس، یعقوب اور یوحنا کے ہمراہ پہاڑ پر تھے تو اُن کے سامنے اُس
 کی صورت بدل گئی اور اس کا چہرہ سورج کی مانند چمکا اور اس کی
 پوشاک نور کی مانند سفید ہو گئی اور دیکھو موسیٰ اور ایلیاہ اس کے
 ساتھ باتیں کرتے ہوئے انہیں دکھائی دئے۔۔۔ ایک نورانی بادل نے
 اُن پر سایہ کر لیا اور اُس بادل میں سے آواز آئی کہ یہ میرا پیارا بیٹا ہے
 جس سے میں خوش ہوں ۱۰ اس کی سنو“ (متی ۱۷: ۱-۸؛ مرقس

۲: ۸-۲۰؛ لوقا ۹: ۲۸-۳۶)۔

پہنچم۔ مثیل موسیٰ کی بابت پیش گوئی میں کہا گیا تھا کہ ”اپنا کلام
 اس کے مُردگان میں ڈالوں گا اور جو کچھ میں اُسے حکم دوں گا وہی وہ اُن
 سے کہے گا“ (استثنا ۱۸: ۱۸) دوسروں کی نہیں خود جناب مسیح کی
 اپنی بابت یہ شہادت ہے۔

یوحنا ۱۶: ۱۷-۱۸ ”میری تعلیم میری نہیں بلکہ میرے بھیجنے

والے کی ہے۔ اگر کوئی اس کی مرضی پر
 چلنا چاہے تو وہ اس تعلیم کی بابت
 جان جائے گا کہ خدا کی طرف سے ہے
 یا میں اپنی طرف سے کہتا ہوں۔“

یوحنا ۸: ۲۸ ”اپنی طرف سے کچھ نہیں کرتا بلکہ جس
 طرح باپ نے مجھے سکھایا اُسی طرح یہ
 باتیں کہتا ہوں۔“

یوحنا ۱۲: ۴۹-۵۰ ”میں نے کچھ اپنی طرف سے نہیں کہا بلکہ
 باپ جس نے مجھے بھیجا اُسی نے مجھ کو
 حکم دیا ہے کہ کیا کہوں اور کیا بولوں...
 جو کچھ میں کہتا ہوں جس طرح باپ نے
 مجھ سے فرمایا ہے اُسی طرح کہتا ہوں۔“

یوحنا ۱۴: ۱۰ ”یہ باتیں جو میں تم سے کہتا ہوں اپنی طرف

سے نہیں کہتا بلکہ باپ مجھ میں رہ کر اپنے کام کرتا ہے۔“

یوحنا ۱۴: ۲۲ ”جو کلام تم سنتے ہو وہ میرا نہیں بلکہ باپ کا ہے جس نے مجھے بھیجا۔“

یوحنا ۱۷: ۸ ”جو کلام تو نے مجھے پہنچایا وہ میں نے ان کو پہنچایا۔“

یوحنا ۱۷: ۱۳ ”میں نے تیرا کلام انہیں پہنچا دیا۔“

صرف یہی نہیں کہ آپ نے کلام خدا پہنچایا بلکہ آپ خود بہ نفس نفیس کلام خدا تھے۔

یوحنا ۱: ۱ ”ابتدا میں کلام تھا اور کلام خدا کے ساتھ تھا اور کلام خدا تھا۔“

یوحنا ۱: ۱۴ ”اور کلام مجسم ہوا اور فضل اور سچائی سے معمور ہو کر ہمارے درمیان رہا اور ہم نے اُس کا ایسا جلال دیکھا جیسا باپ کے اکلوتے کا جلال۔“

۱۔ یوحنا ۱: ۱ ”اس زندگی کے کلام کی بابت جو ابتدا سے تھا اور جسے ہم نے سنا اور اپنی آنکھوں سے دیکھا بلکہ غور سے دیکھا اور اپنے ہاتھوں سے چھوا۔“

مکاشفہ ۱۹: ۱۱-۱۳ ”پھر میں نے آسمان کو کھلا ہوا دیکھا اور کیا دیکھتا ہوں کہ ایک سفید گھوڑا ہے اور اس پر ایک سوار ہے جو سچا اور برحق کہلاتا ہے... اُس کا نام کلام خدا کہلاتا ہے۔“

سورہ آل عمران آیت ۳۹ اِنَّ اللّٰهَ يُنَزِّلُ الذِّكْرَ بِغَيْبِ

مُصَدِّقًا لِّكَلِمَةٍ مِّنَ اللّٰهِ

سورہ آل عمران آیت ۴۵ اِذْ قَالَتِ الْمَلٰٓئِكَةُ يٰمَرْيَمُ اِنَّ اللّٰهَ يَبْتَخِرُ لَكَ بِكَلِمَةٍ فَاَنْتُمُ الْيَسِيُّوْنَ عِندَیْ

اِبْنِ مَرْيَمَ

ششم۔ جو کوئی میری ان باتوں کو جن کو وہ میرا نام لے کر کہے گا نہ سنے تو میں ان کا حساب اس سے لوں گا (استثنا ۱۸: ۱۹) یا جو شخص اس نبی کی نہ سنے گا وہ اُمت میں سے نیست و نابود کر دیا جائے گا (اعمال ۳: ۲۳)۔ اس کا مصداق کون ہے؟ جناب مسیح نے خود کہا:

متی ۲۱: ۲۳-۲۴ ”میں تم سے کہتا ہوں کہ خدا کی بادشاہی تم سے لے لی جائے گی اور اس قوم کو جو اس کے پھل لائے دیدی جائیگی۔“

اور جو اس پتھر پر گرے گا ٹکڑے ٹکڑے
ہو جائے گا لیکن جس پر وہ گرے گا اُسے
پیس ڈالے گا۔

لوقا ۱۷: ۱۸-۱۹ جس پتھر کو معماروں نے رد کیا وہی کوئے
کے سرے کا پتھر ہو گیا۔ جو کوئی اس پر
گرے گا اُس کے ٹکڑے ٹکڑے ہو جائیں گے
لیکن جس پر وہ گرے گا اُسے پیس
ڈالے گا۔

اس پیش گوئی کے ضمن میں ایک بات قابل غور ہے کہ جب آپکے
حواری پطرس نے استشنا کی پیش گوئی کا مصداق جناب مسیح
کو بتایا (اعمال ۱۱: ۳-۲۶)۔ تو ایک توجہ یہ پیش کی کہ ابراہام اور
اضحاق اور یعقوب کے خدا یعنی ہمارے باپ دادا کے خدا نے
اپنے خادم یسوع کو جلال دیا۔ (آیت ۱۳) کیونکہ خدا نے حضرت ابراہیم
سے کہا تیری اولاد سے دنیا کے سب گھرانے برکت پائیں گے۔
(آیت ۲۵)۔ اسی طرح شہید اول ستفنس نے بھی یہ جملہ استعمال
کیا (اعمال ۱۷: ۳۲)۔ اس سے یہ بات اظہر من الشمس ہو جاتی
ہے کہ جناب موسیٰ کی پیش گوئی کے مصداق کا شجرہ نسب یعقوب
بن اسحاق بن ابراہیم سے ملنا چاہیے نہ کہ اسمعیل بن ابراہیم سے۔
جناب مسیح یعقوب بن اسحاق بن ابراہیم کی نسل سے تھے (دیکھئے

متی ۱: ۱-۱۶؛ لوقا ۳: ۲۳-۲۸)۔

کیا یہ بات اپنے اندر وزن نہیں رکھتی کہ بائبل میں بار بار ابراہیم
اور اسحاق اور یعقوب کا خدا کا ذکر ہے لیکن ایک مرتبہ بھی ابراہیم
اور اسمعیل کا خدا کا ذکر نہیں۔ مندرجہ ذیل مقامات پر ابراہیم اور
اسحاق اور یعقوب کا خدا کا ذکر ہے۔

خروج ۳: ۶، ۱۵، ۱۶، ۴: ۵، ۶، ۱۳: ۱-۱۶، سلاطین
۱۸: ۳۶، ۱-تواریخ ۲۹: ۱۸، ۲-تواریخ ۳۰: ۶؛
متی ۲۲: ۳۲؛ مرقس ۱۲: ۲۶؛ لوقا ۲۰: ۳۷؛ اعمال
۱۳: ۳؛ ۲۲: ۱۴

مندرجہ ذیل مقامات پر ابراہیم اور اسحاق اور یعقوب سے
عہد کا ذکر ہے۔

خروج ۲: ۲۲، ۶: ۸، ۳۲: ۳۲، ۱۳: ۳۳، ۱: ۱۱، احبار
۲۶: ۲۲؛ گنتی ۳۲: ۱۱؛ استشنا ۱: ۸، ۶: ۱۰؛
۹: ۵، ۲۹: ۱۳، ۳۰: ۳۲، ۳۲: ۲، سلاطین
۱۳: ۲۳، ۱-تواریخ ۱۶: ۱۶-۱۷، ۱۷: ۱۵؛
۹-۱۰؛ یرمیاہ ۳۳: ۲۶؛ لوقا ۱۳: ۲۸

مندرجہ بالا مقامات کا مطالعہ قاری پر روزِ روشن
کی طرح عیاں کر دے گا کہ خدا کا وعدہ کس خاندان سے تھا اور
پیشگوئی کا مصداق کون تھا۔

سابقہ صفحات کے مطالعہ نے یہ بات واضح کر دی ہوگی کہ اگر بائبل کو خود اپنی تفسیر کرنے کی اجازت دی جائے اور بائبل کے مصنفین کو اپنے معانی متعین کرنے کا حق دیا جائے تو قطعاً اس بات کے بارے میں کوئی شک و شبہ کی گنجائش نہیں رہتی کہ مثیل موسیٰ کون ہے؟ تکمیل نبوت کیس پر ہوئی؟ وہ جس نے کہا ”موسیٰ در توریت در بارہ من نوشتہ است“

حوالہ جات

۱۔ ”بائبل سے قرآن تک“ حضرت مولانا رحمت اللہ صاحب کیرانوی کی شہرہ آفاق تالیف ”اظہار الحق“ کا اردو ترجمہ اور شرح و تحقیق۔ ترجمہ مولانا اکبر علی صاحب، شرح و تحقیق: محمد تقی عثمانی۔ مکتبہ دارالعلوم۔ کراچی۔ اشاعت اول ۱۳۸۸ھ ص ۲۱ (محولہ بالا الفاظ مفتی محمد شفیع صاحب کے ہیں۔)

۲۔ مولانا محمد تقی عثمانی (مرتب)۔ ”بائبل کیا ہے؟“ مکتبہ دارالعلوم۔ کراچی۔ اشاعت اول۔ جولائی ۱۹۶۳ء ص ۱ (بیانِ ناظم مکتبہ دارالعلوم)۔

۳۔ ”بائبل کیا ہے؟“ ص ۱ (بیانِ ناظم مکتبہ دارالعلوم)۔
۴۔ ہندوستانی اخبار ”ٹائمز آف لندن“ بحوالہ ”بائبل کیا ہے؟“ ص ۱۳۔
۵۔ ”بائبل کیا ہے؟“ ص ۹۲ (اشتہار)۔

۶۔ ”بائبل کیا ہے؟“ ص ۹۲ (اشتہار)۔
۷۔ اس ضمن میں ملاحظہ کیجئے گنتی ۱۲: ۶-۸: ”تب اُس نے خداوند نے کہا میری باتیں سنو۔ اگر تم میں کوئی نبی ہو تو میں جو خداوند ہوں اُسے رویا میں دکھائی دوں گا اور خواب میں اس سے باتیں

el Nuevo Testamento de Nuestro Señor Jesu-
Cristo, Version Popular, Sociedades Biblicas
Unidas, Segunda edición, 1970.

۱۱ قرآن مجید کے حوالہ جات کا ترجمہ شاہ عبدالقادر صاحب
محدث دہلوی کا ہے: عکسی قرآن مجید مع ترجمہ و تفسیر
موضح القرآن از شاہ عبدالقادر صاحب محدث دہلوی۔ تاج
کینٹی لمیٹڈ۔ لاہور۔

۱۲ ویسے تو اس بات کا تذکرہ اسلامی کتب میں بھی ملتا ہے
کہ آنحضرت نے کم از کم ایک دفعہ ابراہیم اور اسحاق اور
یعقوب کا خدا کا ذکر کیا۔ واخرج الیہ فی الدلائل
من طریق سلمۃ بن عبدیشوع عن أبیہ عن جدہ
أن رسول الله صلى الله عليه وسلم كتب إلى أهل
نجدان قبل أن ينزل عليه طس سليمان، باسم إله
إبراهيم واسحق ويعقوب من محمد النبي

۱۳ جلال الدین عبدالرحمن بن ابی بکر ایسوطی۔ "لباب النقول
فی أسباب النزول" مطبعة مصطفى البابي الحلبي واولاده
بمصر۔ الطبعة الثانية۔ ۱۹۵۴ء۔ ص ۴۵۱۔ یہی نے دلائل
میں حدیث نقل کی ہے کہ سلمہ بن عبدیشوع نے اپنے والد سے
اور انہوں نے اپنے والد سے روایت کیا ہے کہ رسول اللہ صلی

کروں گا۔ پر میرا خادم موسیٰ ایسا نہیں ہے۔ وہ میرے سارے
خاندان میں امانت دار ہے۔ میں اُس سے معمول میں نہیں بلکہ
رُوبرُو اور صریح طور پر باتیں کرتا ہوں اور اُسے خدا کا دیدار
بھی نصیب ہوتا ہے۔


۱۴ "تجربہ البخاری" اصل عربی و ترجمہ اردو۔ ملک دین محمد اینڈ
سنز۔ لاہور۔ باب کیف کان بدء الوحی الی رسول اللہ صلی اللہ
علیہ وسلم۔ حدیث ۱۔ ص ۴۵۔

۱۵ Hendriksen, William, A Commentary on the Gospel
of John, (A Geneva Series Commentary), The
Banner of Truth, 1961, p.69.

"الکلام خدا کے بالمشافہ تھا (پروس ٹون تھینون) یعنی
الکلام کو الاب کے ساتھ قریب ترین ممکنہ رفاقت حاصل
تھی اور اس رفاقت میں اُسے دلی سکون حاصل تھا (مقابلہ
کیجئے ۱۔ یوحنا ۱: ۲)۔" (ص ۲) "عہد جدید میں [حرف ج ا ر]
'پروس' (pros) چھ سو سے زائد مقامات پر حالت مفعولی
میں استعمال ہوا ہے۔ یہ لفظ کسی مقام کی حرکت یا تحریک
کو ظاہر کرتا ہے یا قریب اقرب کو، جیسے اس مقام [یوحنا ۱: ۱]
میں۔ اس لئے اس سیاق و سباق میں اس کا مفہوم دوستی
اور گہرے مراسم ہے" (صفحہ ۶۰، حاشیہ ۱۸)۔

۱۶ "su Hijo Único, que vive en íntima comunión con
el Padre": Anita Vollaton, Dios Llega al Hombre

علیہ وسلم نے طس سلیمان کے نزول سے پیشتر اہل نجران کو لکھا
 ”ابراہیم اور اسحاق اور یعقوب کے خدا کے نام سے، محمد نبی کی
 طرف سے۔“ (ترجمہ الرافق) اگرچہ اس حدیث میں آگے کچھ
 ذکر نہیں ہے لیکن گمان غالب یہی ہے کہ نصاریٰ نجران نے
 ”ابراہیم اور اسحاق اور یعقوب کے خدا“ سے کچھ ایسا استدلال
 کیا ہوگا کہ آپ نے آئندہ اسے استعمال کرنا مناسب نہیں
 سمجھا۔



عزیز دوست، اگر آپ اس کتاب کے مطالعہ کے بعد
 ذیل کے سوالات کو حل کر کے ہمیں بھیجیں تو آپ کو ایک اور کتابچہ
 مفت ارسال کیا جائے گا۔

- ۱۔ مثیل موسیٰ میں کونسی دو خصوصیات کا ہونا لازمی تھا؟
- ۲۔ کیا ایسح کے حواری آپ کو نبی سمجھتے تھے؟
- ۳۔ کیا لوگ آپ کو موسیٰ کی پیشین گوئی کا مصداق سمجھتے تھے؟
- ۴۔ جب جناب مسیح کی صورت آپ کے حواریوں کے سامنے بدل
 گئی تو آسمانی آواز نے آپ کے بارے میں کیا ارشاد فرمایا؟
- ۵۔ کلام کے مجسم ہونے سے کیا مراد ہے؟
- ۶۔ جس پتھر کو معماروں نے رد کیا اور جسے کونے کے سرے
 کا پتھر کہا گیا وہ کونسی شخصیت کو پیش کرتا ہے؟
- ۷۔ حواری پطرس نے کس کو استشنا کی کتاب کی پیش گوئی کا مصداق
 بتایا؟

سوالات کا حل اس پتے پر بھیج دیجئے:

THE GOOD WAY

CH-8486 RIKON / P.O. BOX 66
 SWITZERLAND